

Il-Ġurnal Uffiċjali

C 192

tal-Unjoni Ewropea



Edizzjoni bil-Malti

Informazzjoni u Avviżi

Volum 55
30 ta' Ġunju 2012Avviż Nru

Werrej

Pagna

IV *Informazzjoni*

INFORMAZZJONI MINN ISTITUZZJONIJIET, KORPI, UFFIĊĠI U AĠENZJI TAL-UNJONI EWROPEA

Il-Kunsill

2012/C 192/01	Deċiżjoni tal-Kunsill tat-18 ta' Ġunju 2012 li taħtar nofs il-membri tal-Bord ta' Ġestjoni tal-Awtorità Ewropea dwar is-Sigurtà fl-Ikel u li temenda d-Deċiżjoni tal-24 ta' Ġunju 2010	1
2012/C 192/02	Dikjarazzjoni mill-Kunsill	3

Il-Kummissjoni Ewropea

2012/C 192/03	Rata tal-kambju tal-euro	4
2012/C 192/04	Komunikazzjoni tal-Kummissjoni dwar l-awtorità awtorizzata li toħroġ iċ-ċertifikati ta' awtenticità fil-kuntest tar-Regolament ta' Implimentazzjoni (UE) Nru 481/2012	5

Kontrollur Ewropew għall-Protezzjoni tad-Data

2012/C 192/05	Sommarju eżekuttiv tal-Opinjoni tal-KEPD tas-7 ta' Marzu 2012 dwar il-pakkett ta' riforma tal-protezzjoni tad-dejta	7
---------------	---	---

MT

Prezz:
EUR 3

(Ikompili fil-paġna li jmiss)

V Avviżi

PROCEDURI DWAR L-IMPLIMENTAZZJONI TAL-POLITIKA TAL-KOMPETIZZJONI

Il-Kummissjoni Ewropea

2012/C 192/06	Notifika minn qabel ta' konċentrazzjoni (Każ COMP/M.6659 – Bain/Sumitomo/Jupiter Shop Channel JV) – Każ li jista' jiġi kkunsidrat għal procedura simplifikata ⁽¹⁾ 16
2012/C 192/07	Notifika minn qabel ta' konċentrazzjoni (Każ COMP/M.6621 – CNP Assurances/BNP Paribas/Immeuble Val-de-Marne) ⁽¹⁾ 18



⁽¹⁾ Test b'relevanza għaž-ŻEE

IV

(Informazzjoni)

INFORMAZZJONI MINN ISTITUZZJONIJET, KORPI, UFFIĊĊJI U AĠENZJI
TAL-UNJONI EWROPEA

IL-KUNSILL

DEĊIŻJONI TAL-KUNSILL

tat-18 ta' Ġunju 2012

**li tahtar nofs il-membri tal-Bord ta' Ġestjoni tal-Awtorità Ewropea dwar is-Sigurtà fl-Ikel u li
temenda d-Deċiżjoni tal-24 ta' Ġunju 2010**

(2012/C 192/01)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament (KE) Nru 178/2002 tal-Parlament Ewropew u tal-Kunsill tat- 28 ta' Jannar 2002 li jstabbilixxi l-prinċipji ġenerali u l-htigijiet tal-liġi dwar l-ikel, li jstabbilixxi l-Awtorità Ewropea dwar is-Sigurtà fl-Ikel u jstabbilixxi l-proċeduri fi kwistjonijiet ta' sigurtà tal-ikel ⁽¹⁾, u b'mod partikolari l-Artikolu 25(1) tiegħu,

Wara li kkunsidra l-lista ta' kandidati pprezentata lill-Kunsill mill-Kummissjoni Ewropea,

Wara li kkunsidra l-fehmiet espressi mill-Parlament Ewropew,

Billi:

- (1) Huwa essenzjali li jiġu żgurati l-indipendenza, il-kwalità xjentifika għolja, it-trasparenza u l-effiċjenza tal-Awtorità Ewropea dwar is-Sigurtà fl-Ikel (EFSA). Il-kooperazzjoni mal-Istati Membri hija wkoll indispensabbli.
- (2) Nofs il-membri tal-Bord ta' Ġestjoni tal-EFSA għandhom itemmu l-mandat tagħhom fit-30 ta' Ġunju 2012. Tlieta minn dawk il-membri għandhom esperjenza f'organizzazzjonijiet li jirrappreżentaw il-konsumaturi u interessi oħra fil-katina alimentari.
- (3) Il-lista pprezentata mill-Kummissjoni giet eżaminata bil-hsieb li jinhatru seba' membri godda tal-Bord ta' Ġestjoni tal-EFSA abbażi tad-dokumentazzjoni provduta mill-

Kummissjoni u fid-dawl tal-veduti espressi mill-Parlament Ewropew. L-ghan huwa li jiġu żgurati l-oghla standard ta' kompetenza, firxa wiesgħa ta' hila rilevanti, pereżempju fil-ġestjoni u fl-amministrazzjoni pubblika, u t-tqassim ġeografiku l-aktar wiesa' possibbli fi hdan l-Unjoni.

- (4) Fl-eżami tal-lista pprezentata mill-Kummissjoni, il-Kunsill ha kont tal-fatt li l-Kummissjoni għandha tipproċedi bla dewmien biex tibdel membru li reċentement irriżenja mill-Bord ta' Ġestjoni tal-EFSA permezz ta' proċedura separata u għandha tippreżenta lista ta' kandidati għal dak il-ghan f'konformità mal-kundizzjonijiet stipulati fl-Artikolu 25(1) tar-Regolament (KE) Nru 178/2002.
- (5) Il-Kunsill qies ukoll il-fatt li wiehed mill-membri attwali tal-Bord ta' Ġestjoni tal-EFSA li l-mandat tiegħu għandu jiskadi fit-30 ta' Ġunju 2014 jista', minhabba bidla fl-attivitajiet professjonali tiegħu, jitqies bħala membru b'esperjenza f'organizzazzjonijiet li jirrappreżentaw interessi oħra fil-katina alimentari.
- (6) Id-Deċiżjoni tal-24 ta' Ġunju 2010 li tahtar nofs il-membri tal-Bord ta' Ġestjoni tal-Awtorità Ewropea dwar is-Sigurtà fl-Ikel ⁽²⁾ għandha għalhekk tiġi emendata kif mehtieg,

ADOTTA DIN ID-DEĊIŻJONI:

Artikolu 1

Il-persuni li ġejjin għandhom jinhatru bħala membri tal-Bord ta' Ġestjoni tal-Awtorità Ewropea għas-Sigurtà fl-Ikel għall-perijodu mill-1 ta' Lulju 2012 sat-30 ta' Ġunju 2016:

⁽¹⁾ ĠU L 31, 1.2.2002, p. 1

⁽²⁾ ĠU C 171, 30.6.2010, p. 3.

Valérie BADUEL

Artikolu 2

Sue DAVIES (*) ⁽¹⁾

Fl-Artikolu 1 tad-Deċiżjoni tal-24 ta' Ġunju 2010, is-sinjal “(**)” għandu jżied mal-isem “Jan MOUSING”.

Piergiuseppe FACELLI ⁽¹⁾

Artikolu 3

Din id-Deċiżjoni għandha tidhol fis-seħh fil-jum tal-adozzjoni tagħha.

Jaana HUSU-KALLIO

Radu ROATIȘ CHEȚAN

Magħmul fil-Lussemburgu, it-18 ta' Ġunju 2012.

Jiří RUPRICH ⁽¹⁾

Għall-Kunsill

Il-President

Tadeusz WIJASZKA

M. GJERSKOV

(*) Membru b'esperjenza f'organizzazzjonijiet li jirrappreżentaw il-konsumaturi.

⁽¹⁾ Membru attwali tal-Bord ta' Ġestjoni tal-EFSA.

DIKJARAZZJONI MILL-KUNSILL

(2012/C 192/02)

Il-Kunsill ifakkar lill-Kummissjoni li huwa mehtieg taht l-Artikolu 25(1) tar-Regolament (KE) Nru 178/2002, rigward hatriet fil-Bord ta' Gestjoni tal-EFSA, li titfassal lista li tinkludi numru ta' kandidati sostantivament oghla min-numru ta' membri li għandhom jiġu mahtura u li ttipprovdi lill-Kunsill b'għażla rigward kemm il-membri b'esperjenza f'organizzazzjonijiet li jirrappreżentaw il-konsumaturi u interessi oħra fil-katina alimen-tari kif ukoll membri oħra fil-Bord. Huwa jappella lill-Kummissjoni sabiex tiehu l-miżuri neċċessarji biex tiżgura konformità shiha ma' dawn ir-rekwiziti meta tfassal listi għall-hatriet futuri fil-Bord.

IL-KUMMISSJONI EWROPEA

Rata tal-kambju tal-euro ⁽¹⁾

Id-29 ta' Ġunju 2012

(2012/C 192/03)

1 euro =

Munita			Munita		
		Rata tal-kambju			Rata tal-kambju
USD	Dollaru Amerikan	1,2590	AUD	Dollaru Awstraljan	1,2339
JPY	Yen Ġappuniż	100,13	CAD	Dollaru Kanadiż	1,2871
DKK	Krona Daniża	7,4334	HKD	Dollaru ta' Hong Kong	9,7658
GBP	Lira Sterlina	0,80680	NZD	Dollaru tan-New Zealand	1,5746
SEK	Krona Żvediża	8,7728	SGD	Dollaru tas-Singapor	1,5974
CHF	Frank Żvizzeru	1,2030	KRW	Won tal-Korea t'Isfel	1 441,00
ISK	Krona İzlandiża		ZAR	Rand ta' l-Afrika t'Isfel	10,3669
NOK	Krona Norveġiża	7,5330	CNY	Yuan ren-min-bi Ċiniż	8,0011
BGN	Lev Bulgaru	1,9558	HRK	Kuna Kroata	7,5178
CZK	Krona Ċeka	25,640	IDR	Rupiah Indoneżjan	11 878,51
HUF	Forint Ungeriz	287,77	MYR	Ringgit Malażjan	3,9960
LTL	Litas Litwan	3,4528	PHP	Peso Filippin	53,055
LVL	Lats Latvjan	0,6967	RUB	Rouble Russu	41,3700
PLN	Zloty Pollakk	4,2488	THB	Baht Tajlandiż	39,873
RON	Leu Rumun	4,4513	BRL	Real Braziljan	2,5788
TRY	Lira Turka	2,2834	MXN	Peso Messikan	16,8755
			INR	Rupi Indjan	70,1200

⁽¹⁾ Sors: rata tal-kambju ta' referenza ppubblikata mill-Bank Ċentrali Ewropew.

Komunikazzjoni tal-Kummissjoni dwar l-awtorità awtorizzata li tohroġ iċ-ċertifikati ta' awtenticità fil-kuntest tar-Regolament ta' Implimentazzjoni (UE) Nru 481/2012

(2012/C 192/04)

Ir-Regolament tal-Kunsill (KE) Nru 617/2009 tat-13 ta' Lulju 2009 li jiftaħ kwota tariffarja awtonoma għall-importazzjonijiet tal-laħam taċ-ċaṅga ta' kwalità għolja ⁽¹⁾ ġie emendat bir-Regolament (UE) Nru 464/2012 tal-Parlament Ewropew u tal-Kunsill tat-22 ta' Mejju 2012 ⁽²⁾.

Ir-Regolament tal-Kummissjoni (KE) Nru 620/2009 tat-13 ta' Lulju 2009 li jipprovdi għall-amministrazzjoni ta' kwota tariffarja tal-importazzjoni għaċ-ċaṅga ta' kwalità għolja ⁽³⁾ ġie revokat u sostitwit bir-Regolament ta' Implimentazzjoni tal-Kummissjoni (UE) Nru 481/2012 tas-7 ta' Ġunju 2012 li jistipula regoli għall-ġestjoni ta' kwota tariffarja għal ċaṅga ta' kwalità għolja ⁽⁴⁾.

L-Artikolu 3 tar-Regolament ta' Implimentazzjoni (UE) Nru 481/2012 jistipula li r-rilaxx għaċ-ċirkulazzjoni hielsa tal-prodotti importati, bil-kwota tariffarja bin-numru tas-serje 09.2202, li ġie sostitwit bil-kwota tariffarja bin-numru ta-serje 09.4449 kif stipulat fir-Regolament (KE) Nru 620/2009, huwa soġġett għat-tressiq ta' ċertifikat ta' awtenticità.

L-awtoritajiet emittenti li ġejjin huma awtorizzati li johorġu iċ-ċertifikati ta' awtenticità skont ir-Regolament ta' Implimentazzjoni (UE) Nru 481/2012.

Department of Agriculture, Fisheries and Forestry (DAFF) of the Australian Government
18 Marcus Clarke Street
Canberra City ACT 2601
AUSTRALIA

Kuntatt: Biosecurity Service Group
Mr Greg READ, Executive Manager
Tel. +61 262723594
Posta elettronika: pr@aqis.gov.au

Food Safety and Inspection Service (FSIS) of the United States Department of Agriculture (USDA)
Washington D.C., 20250
UNITED STATES OF AMERICA
Internet: <http://www.fsis.usda.gov>

Canadian Food Inspection Agency (CFIA)
1400 Merivale Road
Ottawa, Ontario
K1A 0Y9
CANADA
Posta elettronika: bertrand.st-arnaud@inspection.gc.ca
Internet: <http://www.inspection.gc.ca>

Ministry of Agriculture and Forestry
Pastoral House
25 The Terrace
PO Box 2526
Wellington 6140
NEW ZEALAND
Tel. +64 48940100
Fax +64 48940720
Posta elettronika: nzfsa.info@maf.govt.nz
Internet: <http://www.maf.govt.nz>

⁽¹⁾ ĠU L 182, 15.7.2009, p. 1.

⁽²⁾ ĠU L 149, 8.6.2012, p. 1.

⁽³⁾ ĠU L 182, 15.7.2009, p. 25.

⁽⁴⁾ ĠU L 148, 8.6.2012, p. 9.

Dirección General de Servicios Ganaderos
División Industria Animal
Constituyente 1476, Piso 2
Montevideo
URUGUAY

Tel. +598 24126369

Fax +598 24126304

Posta elettronica: digesega@mgap.gub.uy

Internet: <http://www.mgap.gub.uy/DGSG>

KONTROLLUR EWROPEW GHALL-PROTEZZJONI TAD- DATA

Sommarju eżekuttiv tal-Opinjoni tal-KEPD tas-7 ta' Marzu 2012 dwar il-pakkett ta' riforma tal-protezzjoni tad-dejta

(It-test shih ta' din l-Opinjoni huwa disponibbli bl-EN, FR & DE fis-sit tal-EDPS <http://www.edps.europa.eu>)

(2012/C 192/05)

Fil-25 ta' Jannar 2012, il-Kummissjoni adottat pakkett ghar-riforma tar-regoli tal-UE dwar il-protezzjoni tad-dejta, li jinkludi proposta ghal Regolament li fih ir-regoli ġenerali dwar il-protezzjoni tad-dejta u proposta ghal Direttiva dwar il-protezzjoni tad-dejta fis-settur tal-infurzar tal-liġi.

Fis-7 ta' Marzu 2012, il-Kontrollur Ewropew għall-Protezzjoni tad-Dejta (KEPD) adotta Opinioni li tipprovdi kummentarju dettaljat dwar iż-żewġ proposti legiżlattivi. It-test shih tal-Opinjoni jista' jinstab fuq is-sit elettroniku tal-KEPD: <http://www.edps.europa.eu>

Fl-Opinjoni, il-KEPD jispjega fil-qosor il-kuntest tal-proposti u jipprovdi l-evalwazzjoni ġenerali tiegħu.

Il-KEPD jilqa' r-Regolament propost minhabba li huwa pass kbir 'il quddiem għall-protezzjoni tad-dejta fl-Ewropa. Ir-regoli proposti se jrin isahhu d-drittijiet tal-individwi u jagħmlu lill-kontrolluri aktar responsabbli għal kif jittrattaw id-dejta personali. Barra minn hekk, ir-rwol u s-setgħat tal-awtoritajiet superviżorji nazzjonali (wahedhom u flimkien) huma rinforzati b'mod effettiv.

Il-KEPD huwa partikolarment sodisfatt li jara li l-istrument ta' *regolament* huwa propost għar-regoli ġenerali dwar il-protezzjoni tad-dejta. Ir-Regolament propost ikun direttament applikabbli fl-Istati Membri u jelimina hafna kumplessitajiet u nuqqas ta' konsistenza li ġejjin mid-diversi liġijiet ta' implimentazzjoni tal-Istati Membri stabbiliti attwalment.

Madankollu, il-KEPD huwa ferm iddiżappuntat bid-Direttiva proposta għall-protezzjoni tad-dejta fil-qasam tal-infurzar tal-liġi. Il-KEPD jiddispaċi li l-Kummissjoni għażlet li tirregola din il-kwistjoni fi strument legali awtonomu li ma jipprovdi livell adegwat ta' protezzjoni, u li huwa ferm aktar inferjuri għar-Regolament propost.

Element pożittiv tad-Direttiva proposta huwa li din tkopri l-ipproċessar domestiku, u għalhekk għandha ambitu usa' mid-Deciżjoni Qafas attwali. Madankollu, dan it-titjib ikollu biss valur miżjud jekk id-Direttiva żżid b'mod sostanzjali l-livell ta' protezzjoni tad-dejta f'dan il-qasam, li m'huwiex il-każ.

Id-dgħufija ewlenija tal-pakkett iġenerali hija li dan ma jagħmilx tajjeb għan-nuqqas ta' komprensività tar-regoli tal-UE dwar il-protezzjoni tad-dejta. Huwa jhalli bosta strumenti tal-UE għall-protezzjoni tad-dejta mhux mittiefsa, bħar-regoli dwar il-protezzjoni tad-dejta għall-istituzzjonijiet u l-korpi tal-UE, iżda wkoll strumenti speċifiċi adottati fil-qasam tal-kooperazzjoni bejn il-pulizija u l-kooperazzjoni ġudizzjarja fi kwistjonijiet ta' kriminalità bħad-Deciżjoni Prüm u r-regoli dwar l-Europol u l-Eurojust. Barra minn dan, l-istrumenti proposti flimkien ma jindirizzawx għal kollox sitwazzjonijiet fattwali li jaqgħu taht iż-żewġ oqsma ta' politika, bħall-użu ta' PNR jew dejta tat-telekomunikazzjoni għal finijiet ta' infurzar tal-liġi.

Rigward ir-Regolament propost, kwistjoni orizzontali hija r-relazzjoni bejn il-liġi tal-UE u dik nazzjonali. Ir-Regolament propost jgħin hafna fil-holqien ta' liġi applikabbli wahda għall-protezzjoni tad-dejta fl-UE, madankollu għad fadal hafna aktar lok għal koeżistenza u interazzjoni bejn il-liġi tal-UE u l-liġi nazzjonali milli wiehed jista' jassumi mal-ewwel daqqa t'għajn. Il-KEPD huwa tal-fehma li l-legiżlatur ahjar jirrikonoxxi dan.

Kwistjoni ohra ta' importanza ġenerali tohrog mill-ghadd kbir ta' dispożizzjonijiet li jagħtu s-setgħa lill-Kummissjoni li tadotta atti ddelegati jew implimentattivi. Il-KEPD jilqa' dan l-approċċ sakemm jikkontribwixxi għall-applikazzjoni konsistenti tar-Regolament, iżda għandu riżervi rigward safejn dispożizzjonijiet legali essenzjali għandhom jithallew għal setgħat iddelegati. Hafna minn dawn is-setgħat għandhom ikunu kkunsidrati mill-ġdid.

Fuq livell dettaljat, il-KEPD jindika l-elementi pożittivi ewlenin tar-Regolament propost, li huma:

- il-kjarifika tal-ambitu ta' applikazzjoni tar-Regolament propost;
- it-titjib fir-rekwiżiti ta' trasparenza lejn is-sugġett tad-dejta u l-infurzar tad-dritt tal-oġġezzjoni;
- l-obbligu ġenerali għall-kontrolluri li jiżguraw u jkunu jistgħu juru konformità mad-dispożizzjonijiet tar-Regolament;
- l-infurzar tal-pożizzjoni u tar-rwol tal-awtoritajiet superviżorji nazzjonali;
- il-linji ewlenin tal-mekkaniżmu ta' konsistenza.

L-elementi negattivi ewlenin tar-Regolament propost huma:

- ir-raġuni l-ġdida għall-eċċezzjonijiet għall-prinċipju tal-limitazzjoni tal-ghan;
- il-possibbiltajiet ta' restrizzjoni ta' prinċipji u drittijiet bażiċi;
- l-obbligu tal-kontrolluri li jzommu dokumentazzjoni tal-operazzjonijiet kollha ta' pproċessar;
- it-trasferiment ta' dejta lil pajjiżi terzi permezz ta' deroga;
- ir-rwol tal-Kummissjoni fil-mekkaniżmu ta' konsistenza;
- in-natura obligatorja tal-impożizzjoni ta' sanzjonijiet amministrattivi.

Rigward id-Direttiva, il-KEPD huwa tal-fehma li l-proposta, f'hafna aspetti, ma tissodisfax ir-rekwiżit ta' livell konsistenti u għoli ta' protezzjoni tad-dejta. Hija ma taffettwax l-istrumenti kollha eżistenti f'dan il-qasam, u f'hafna każijiet m'hemm l-ebda ġustifikazzjoni għat-tbeġhid mid-dispożizzjonijiet tar-regoli fir-Regolament propost.

Il-KEPD jenfasizza li għalkemm il-qasam tal-infurzar tal-liġi jehtieg xi regoli speċifiċi, kull tluq mir-regoli ġenerali tal-protezzjoni tad-dejta għandu jkun debitament iġġustifikat skont bilanċ xieraq bejn l-interess pubbliku fl-infurzar tal-liġi u d-drittijiet fundamentali taċ-ċittadini.

Il-KEPD huwa mhasseb b'mod partikolari rigward:

- in-nuqqas ta' ċarezza fl-abbozzar tal-prinċipju tal-limitazzjoni tal-ghan;
- in-nuqqas ta' kwalunkwe obbligu fuq l-awtoritajiet kompetenti sabiex ikunu jistgħu juru konformità mad-Direttiva;
- il-kundizzjonijiet dgħajfa għat-trasferimenti lejn pajjiżi terzi;
- is-setgħat indebitament limitati tal-awtoritajiet superviżorji.

Qeghdin isiru dawn ir-rakkomandazzjonijiet.

Rakkomandazzjonijiet dwar il-proċess shih ta' riforma

- Tithabbar pubblikament mill-aktar fis possibbli l-iskeda ta' żmien dwar it-tieni stadju tal-proċess ta' riforma.
- Jiġi inkorporati r-regoli għall-istituzzjonijiet u l-korpi tal-UE fir-Regolament propost jew mill-inqas ikun hemm regoli allinjati fis-sehħ meta japplika r-Regolament propost.
- Tiġi ppreżentata mill-aktar fis possibbli proposta għal regoli komuni għall-Politika Esera u tas-Sigurtà Komuni, ibbażata fuq l-Artikolu 39 TUE.

Rakkomandazzjonijiet dwar ir-Regolament propost**Kwistjonijiet orizzontali**

- Tiżdied dispożizzjoni li tiċċara l-ambitu ta' applikazzjoni territorjali tal-liġi nazzjonali taht ir-Regolament.
- Tiġi kkunsidrata mill-ġdid id-delegazzjoni tas-setgħa fl-Artikoli 31(5) u (6), 32(5) u (6), 33(6) u (7), 34(2)(a) u 44(1)(d) u (7).
- Jiġu pprovduti miżuri xierqa u speċifiċi għall-MSMEs f'atti implimentattivi magħżula biss, u mhux f'atti ddelegati tal-Artikoli 8(3), 14(7), 22(4) u 33(6).
- Jiġi irfinut il-kunċett ta' "interess pubbliku" f'kull dispożizzjoni fejn jintuża. Interessi pubbliċi speċifiċi għandhom ikunu identifikati b'mod esplicitu fir-rigward tal-kuntest tal-ipproċessar mahsub f'kull dispożizzjoni rilevanti tal-proposta (ara b'mod partikolari, il-premessa 87, l-Artikoli 17(5), 44(1)(d) u 81(1)(b) u (c)). Rekwiżiti addizzjonali jistgħu jinkludu li r-raġuni tista' tkun invokata biss f'ċirkostanzi speċifikament urgenti jew għal raġunijiet imperattivi stabbiliti fil-liġi.

Kapitolu I – Dispożizzjonijiet ġenerali

- Artikolu 2(2)(d): jiddahhal kriterju li jiddistingwi bejn l-attivitajiet pubbliċi u domestiċi ibbażat fuq in-numru *indefinit* ta' individwi li jistgħu jaċċessaw l-informazzjoni.
- Artikolu 2(2)(e): ikun ipprovdut li l-eċċezzjoni tapplika għall-awtoritajiet *pubbliċi* kompetenti. Il-premessa 16 għandha tkun konsistenti mal-Artikolu 2(2)(e).
- Artikolu 4(1)(2): tiżdied spjegazzjoni aktar ċara fi premessa li tinsisti fuq il-fatt li malli jkun hemm relazzjoni mill-qrib bejn identifikatur u persuna dan iwassal għall-applikazzjoni tal-prinċipji tal-protezzjoni tad-dejta.
- Artikolu 4(13): jiġu rfinuti l-kriterji li jidentifikaw l-istabbiliment ewlieni tal-kontrollur rilevanti, filwaqt li tiġi kkunsidrata "l-influwenza dominanti" ta' stabbiliment fuq oħrajn f'konnessjoni mill-qrib mas-setgħa li jimplimenta regoli ta' protezzjoni tad-dejta personali jew regoli rilevanti għall-protezzjoni tad-dejta. Inkella, id-definizzjoni tista' tiffoka fuq l-istabbiliment ewlieni tal-grupp globali.
- Jiżdiedu definizzjonijiet ġodda dwar it-"trasferiment" u r-"restrizzjoni tal-ipproċessar".

Kapitolu II – Prinċipji ewlenin

- Artikolu 6: Tiżdied premessa li tiċċara aktar x'jaqa' taht kompitu mwettaq "fl-interess pubbliku jew fl-eżekuzzju ta' awtorità pubblika" fl-Artikolu 6(1)(e).
- Artikolu 6(4): titneħħa d-dispożizzjoni jew mill-inqas tiġi ristretta għal ipproċessar ulterjuri ta' dejta għal għanijiet mhux kompatibbli għar-raġunijiet li jinsabu fl-Artikolu 6(1)(a) u 6(1)(d). Dan ikun jehtieġ ukoll emenda tal-premessa 40.
- Tiddahhal dispożizzjoni ġdida dwar ir-rappreżentazzjoni tal-individwi kollha li ma jkollhomx kapacità (legali) suffiċjenti jew li għal xi raġuni oħra ma jkunux jistgħu jaġixxu.
- Artikolu 9: jiġu inkluzi reati u kwistjonijiet li ma wasslux għal kundanni fil-kategoriji speċjali tad-dejta. Jiġi estiz ir-rekwiżit tal-kontroll mill-awtorità uffiċjali għar-raġunijiet kollha indikati fl-Artikolu 9(2)(j).
- Artikolu 10: jingħad b'mod aktar esplicitu fil-premessa 45 li l-kontrollur tad-dejta m'għandux ikun jista' jinvoka nuqqas possibbli ta' informazzjoni sabiex jirrifjuta talba għall-aċċess, meta din l-informazzjoni tista' tingħata mis-sugġett tad-dejta sabiex ikun jista' jkollu dan l-aċċess.

Kapitolu III – Drittijiet tas-sugġett tad-dejta

- Artikolu 14: tiġi inkluzi informazzjoni dwar l-eżistenza ta' ċerti operazzjonijiet ta' pproċessar li għandhom impatt partikolari fuq l-individwi, kif ukoll il-konsegwenzi ta' dan l-ipproċessar fuq l-individwi.

- Artikolu 17: tiġi żviluppata aktar id-dispożizzjoni sabiex tkun żgurata l-effikaċja tagħha fir-realtà. Jithassar l-Artikolu 17(3)(d).
- Artikolu 18: jiġi ċċarat li l-eżerċizzju tad-dritt huwa minghajr preġudizzju għall-obbligu fl-Artikolu 5(e) li tithassar dejta meta din ma tkunx mehtieġa aktar. Ikun żgurat li l-Artikolu 18(2) ma jkunx limitat biss għal dejta li tkun inghatat mis-suġġett tad-dejta fuq il-bażi ta' kunsens jew ta' kuntratt.
- Artikolu 19: ikun iċċarat x'għandu jagħmel il-kontrollur f'każ ta' nuqqas ta' ftehim mas-suġġett tad-dejta u jiġi allinjat mal-Artikolu 17(1)(ċ). Jiġi spjegat fi premessa x'jista' jikkwalifika bħala "raġunijiet legittimi konvinċenti".
- Artikolu 20: jiġi inkluż id-dritt tal-individwi li jissottomettu l-opinjoni tagħhom fl-Artikolu 20(2)(a), bħal fl-Artikolu 15 attwali tad-Direttiva 95/46/KE.
- Artikolu 21: jiddahhlu garanziji dettaljati li l-liġi nazzjonali għandha tispeċifika l-ghanijiet segwiti mill-ipproċessar, il-kategoriji ta' dejta personali li għandhom ikunu pproċessati, l-ghanijiet speċifiċi u l-mezzi tal-ipproċessar, il-kontrollur, il-kategoriji ta' persuni awtorizzati li jipproċessaw id-dejta, il-proċedura li wiehied għandu jsegwi għall-ipproċessar, u s-salvagwardji kontra kull interferenza arbitrarja mill-awtoritajiet pubbliċi. Jiġu inklużi salvagwardji oħrajn li jinformat lis-suġġetti tad-dejta dwar xi restrizzjoni u dwar id-dritt tagħhom li jirreferu l-kwistjoni lill-awtorità superviżorja sabiex jiksbu aċċess indirett. Jiżdied fl-Artikolu 21 li l-possibbiltà li jiġu applikati restrizzjonijiet fuq l-ipproċessar magħmul minn kontrolluri privati għal ghanijiet ta' infurzar tal-liġi m'għandhiex iġġieghlhom iżommu dejta minbarra dik stretta-ment mehtieġa għall-ghan oriġinali segwit lanqas li jibdlu l-arkitettura tal-IT tagħhom. Tithassar ir-raġuni li tinsab fl-Artikolu 21(1)(e).

Kapitolu IV – Kontrollur u proċessur

- Artikolu 22: issir referenza esplicita għall-prinċipju tar-responsabbiltà, fi kwalunkwe każ fil-premessa 60. Jinghaqdu l-Artikolu 22(1) u (3) u jissema b'mod esplicitu li l-miżuri għandhom ikunu *xierqa u effettivi*. Tiġi inkluża dispożizzjoni ġenerali qabel l-obbligi speċifiċi fl-Artikolu 22(2) li tiżviluppa l-kunċett ta' "kontroll amministrattiv", inkluż it-tqassim tar-responsabbiltajiet, it-tahriġ tal-persunal, u struzzjonijiet adegwati u l-htieġa li l-kontrollur għandu jkollu mill-inqas harsa ġenerali u inventarju ġenerali tal-operazzjonijiet ta' pproċessar fl-ambitu tar-responsabbiltà tiegħu. Jiżdied paragrafu ġdid li jipprovdi li meta l-kontrollur jiddeċiedi jew ikun obligat li jippubblika rapport regolari tal-attivitajiet tiegħu dan ir-rapport għandu jinkludi wkoll deskrizzjoni tal-politiki u l-miżuri msemmija fl-Artikolu 22(1).
- Artikolu 23: issir referenza fl-Artikolu 23(2) u l-premessa 61 għall-fatt li s-suġġetti tad-dejta għandhom fil-prinċipju jinghataw l-għażla li jippermettu l-użu aktar wiesa' tad-dejta personali tagħhom.
- Artikolu 25(2)(a): titneħħa l-eċċezzjoni għal pajjiżi terzi adegwati.
- Artikolu 26: jiżdied l-obbligu tal-proċessur li jikkunsidra l-prinċipju tal-protezzjoni tad-dejta b'intenzjoni mal-lista ta' speċifikazzjonijiet li jinsabu fl-Artikolu 26(2).
- Artikolu 28: jiġu kkunsidrati mill-ġdid jew jithassru l-eżenzjonijiet tal-Artikolu 28(4).
- Artikolu 30: jiġi ċċarat l-Artikolu 30 sabiex tkun żgurata r-responsabbiltà ġenerali tal-kontrollur u jiżdied l-obbligu fuq il-kontrollur li jadotta approċċ ta' ġestjoni tas-sigurtà tal-informazzjoni fl-organizzazzjoni, inkluż fejn xieraq l-implimentazzjoni ta' politika ta' sigurtà tal-informazzjoni speċifika għall-ipproċessar tad-dejta li jsir. Tiġi inkluża referenza esplicita għad-DPIA fl-Artikolu 30.
- Artikoli 31 u 32: jiġu speċifikati l-kriterji u r-rekwiżiti għall-istabbiliment ta' ksur tad-dejta u ċ-ċirkostanzi li fihom għandu jkun innotifikat. Jinbidel il-limitu ta' żmien ta' 24 siegħa fl-Artikolu 31 għal mhux aktar minn 72 siegħa.
- Artikolu 33: il-lista tal-operazzjonijiet ta' pproċessar li tinsab fl-Artikolu 33(2)(b), (ċ) u (d) m'għandhiex tkun limitata għall-ipproċessar fuq bażi ta' skala kbira. Jiġi allinjat l-Artikolu 33(5) mal-premessa 73. L-Artikolu 33(6) jiġi illimitat għal elementi mhux essenzjali. Jiġi ċċarat li d-daqs ta' kumpanija m'għandu qatt inehhi l-obbligu li jsir DPIA fir-rigward tal-operazzjonijiet ta' pproċessar li jipprezentaw riskji speċifiċi.

- Artikolu 34: l-Artikolu 34(1) jitqiegħed f'Kapitolu V tar-Regolament propost.
- Artikoli 35 sa 37: jitbaxxa l-limitu ta' 250 impjegat fl-Artikolu 35(1) u jiġi ċċarat l-ambitu tal-Artikolu 35(1)(ċ). Jiżdiedu garanziji, b'mod partikolari kundizzjonijiet aktar b'saħħithom għat-tkeċċija tal-UPD u jkun żgurat fl-Artikolu 36(1) li l-UPD jingħata aċċess għall-informazzjoni kollha rilevanti, u għall-postijiet meħtieġa sabiex iwettaq dmirijietu. Jiġi inkluz fl-Artikolu 37(1)(a) ir-rwol tal-UPD fit-tqajjim tal-għarfien.

Kapitolu V – Trasferiment lejn pajjiżi terzi

- Jiġi ddikjarat fil-premessa 79 li n-nuqqas ta' applikabbiltà tar-Regolament għal ftehimiet internazzjonali huwa ristrett fiż-żmien biss għal ftehimiet internazzjonali li diġà jeżistu.
- Tiddaħhal klawnsola tranżizzjonali li ttipprovdi għar-reviżjoni ta' dawk il-ftehimiet internazzjonali fi żmien stabbilit sabiex jiġu allinjati mar-Regolament.
- Artikolu 41 (u premessa 82): jiġi ċċarat li fil-każ ta' deċiżjoni ta' nuqqas ta' adegwatezza, it-trasferimenti jithallew isiru biss taht salvagwardji xierqa jew jekk dan it-trasferiment jaqa' taht id-derogi stipulati fl-Artikolu 44.
- Artikolu 42: Ikun żgurat li l-possibbiltà li jintużaw strumenti mhux legalment vinkolanti sabiex jiġu pprovduti salvagwardji xierqa għandhom ikunu ġġustifikati b'mod ċar u limitati biss għal każijiet fejn tkun intweriet il-htieġa li wiehed jiddependi fuq dawn l-istrumenti.
- Artikolu 44 (u premessa 87): Jiżdied li l-possibbiltà li tiġi trasferita dejta għandha tirrigwarda biss trasferimenti okkażjonali u tkun ibbażata fuq valutazzjoni attenta taċ-ċirkostanzi kollha tat-trasferiment fuq bażi ta' każ b'każ. Tiġi sostitwita jew iċċarata r-referenza għal "salvagwardji xierqa" fl-Artikolu 44(1)(h) u fl-Artikolu 44(3).
- Premessa 90: tinbidel il-premessa f'dispożizzjoni sostantiva. Jiġu stabbiliti garanziji xierqa għal dawn il-każijiet, li jinkludu garanziji ġudizzjarji kif ukoll salvagwardji għall-protezzjoni tad-dejta.

Kapitolu VI u VII – Awtoritajiet ta' superviżjoni indipendenti, kooperazzjoni u konsistenza

- Artikolu 48: jiġi inkluz rwol għall-parlamenti nazzjonali fil-proċedura tal-ħatra ta' membri tal-awtoritajiet superviżorji.
- Artikolu 52(1): jiġi inkluz id-dmir li jiġu żviluppati linji gwida dwar l-użu tad-diversi setgħat ta' infurzar, fejn ikun meħtieġ ikkoordinati fil-livell tal-UE fil-Bord. Dan jista' jkun inkluz fl-Artikolu 66 ukoll.
- Artikolu 58: il-kelma "minnufih" tiġi sostitwita fl-Artikolu 58(6) bil-kliem 'mingħajr dewmien' u tiġi estiza l-iskadenza ta' xahar fl-Artikolu 58(7) għal xahrejn/tmien ġimgħat.
- Artikolu 58: tingħata aktar importanza lir-regola tal-maġġoranza billi jkun żgurat li talba minn awtorità tista' titressaq għall-vot f'każ li l-kwistjoni kkonċernata ma tkunx marbuta ma' wahda mill-miżuri ewlenin deskritti fl-Artikolu 58(2).
- Artikoli 59 u 60: titnaqqas is-setgħa tal-Kummissjoni billi titneħħa l-possibbiltà li tannulla deċiżjoni ta' awtorità ta' sorveljanza nazzjonali fi kwistjoni speċifika permezz ta' att ta' implimentazzjoni. Ikun żgurat li r-rwol tal-Kummissjoni jikkonsisti ffazi inizjali li twassal għall-qbid tal-Bord, kif previst fl-Artikolu 58(4), u ffazi sussegwenti fis-setgħa li tadotta opinjonijiet. Tiddaħhal referenza għal proċedura ulterjuri quddiem il-Qorti tal-Gustizzja, fil-kuntest ta' proċedura ta' ksur jew ta' talba għal miżuri provviżorji bħal ordni ta' sospensjoni.
- Artikolu 66: jiżdied li l-Bord għandu jkun ikkonsultat fil-kuntest ta' valutazzjonijiet ta' adegwatezza.
- Tiġi kkunsidrata l-valutazzjoni tal-impatt attwali tas-segretarjat tal-Bord Ewropew għall-Protezzjoni tad-Dejta f'termini ta' riżorsi finanzjarji u umani (ara l-Anness għal din l-Opinjoni, disponibbli fuq is-sit elettroniku tal-KEPD).

Kapitolu VIII – Rimedji, responsabbiltà u sanzjonijiet

- Artikolu 73 u 76: jiġi ċċarat il-mandat li l-organizzazzjoni għandha tikseb mis-suġġetti tad-dejta u l-livell ta' formalità mehtieġ. Tiddaħhal dispożizzjoni usa' dwar l-azzjonijiet kollettivi.
- Artikolu 74(4): jiġi illimitat it-tip ta' "thassib" ta' suġġett tad-dejta li jista' jaghti lok għall-proċeduri u jiġi ristrett għal riskju aktar eżatt ta' impatt fuq id-drittijiet tas-suġġett tad-dejta.
- Artikolu 75(2): ikun speċifikat li d-deroga ma tapplikax għal awtorità pubblika ta' pajjiż terz.
- Artikolu 76(3) u (4): tiddaħhal proċedura aktar sistematika ta' informazzjoni fil-livell tal-qrati.
- Tkun iċċarata l-interazzjoni mar-Regolament Brussell I.
- Tiġi ċċarata l-kompatibbiltà tal-użu tal-informazzjoni miksuba minghand kontrollur (fuq il-bażi tal-Artikolu 53) mad-dritt generali kontra l-awto-inkriminazzjoni.
- Artikolu 77: jiżdied li suġġett tad-dejta għandu dejjem ikun jista' jindirizza lill-kontrollur, irrispettivament minn fejn u kif saret il-ħsara fir-rigward tal-ħlas tad-danni. Jiddaħhal il-ħlas sussegwenti tal-ħsara bejn il-kontrollur u l-proċessur, ladarba l-qsim tar-responsabbiltà fosthom ikun gie ċċarat. Jiżdied li dan għandu japplika wkoll għall-kumpens ta' ħsara immaterjali jew tbatija.
- Tiddaħhal dispożizzjoni li tuża l-kunċett ta' entità ekonomika waħda jew impriża waħda li tippermetti li l-grupp jinżamm responsabbli għall-ksur li tkun għamlet sussidjarja.
- Artikolu 79: jiddaħhal margini ta' apprezzament għall-awtoritajiet supervizzorji fir-rigward tas-sanzjonijiet amministrattivi. Jiżdiedu speċifikazzjonijiet li jenfasizzaw iċ-ċirkostanzi li fihom għandha tkun imposta sanzjoni amministrattiva. Ikun żgurat li n-nuqqas ta' konformità ma' ordni speċifika ta' awtorità supervizzorja normalment jikkwalifika għal sanzjoni amministrattiva oghla minn ksur wiehed tal-istess dispożizzjoni generali.

Kapitolu IX – Sitwazzjonijiet speċifiċi ta' pproċessar ta' dejta

- Artikolu 80: l-Artikolu 80 jinkiteb mill-ġdid u jiġi ddikjarat li l-Istati Membri għandhom jipprovdu għal eżenzjonijiet jew derogi mid-dispożizzjonijiet tar-Regolament kif indikat jekk dan ikun mehtieġ għar-rikonċiljazzjoni tad-dritt għall-protezzjoni tad-dejta mad-dritt għal-libertà tal-espressjoni. Jiżdied, fid-dispożizzjoni jew fi premissa, li meta jiġu rrikonċiljati ż-żewġ drittijiet fundamentali l-essenza taż-żewġ drittijiet m'għandhiex tkun imxejpla.
- Tiżdied dispożizzjoni sostantiva dwar l-aċċess pubbliku għad-dokumenti li tiddikjara li d-dejta personali f'dokumenti miżmuma mill-awtoritajiet u l-korpi pubbliċi tista' tkun żvelata pubblikament jekk dan ikun (1) ipprovdut mil-liġi tal-UE jew dik nazzjonali, (2) mehtieġ għar-rikonċiljazzjoni tad-dritt għall-protezzjoni tad-dejta mad-dritt ta' aċċess pubbliku għal dokumenti uffiċjali u (3) jikkostitwixxi bilanċ ġust tal-interessi varji involuti.
- Jiġi sostitwit fl-Artikolu 81, 82, 83 u 84 il-kliem "fil-limiti ta' dan ir-Regolament" b' "mingħajr preġudizzju għal dan ir-Regolament".
- Artikolu 81: Jiġu allinjati l-Artikolu 81(1)(3) u 9(3) u jiġi ċċarat l-ambitu u n-natura tal-Artikolu 81. Għandha tingħata aktar direzzjoni dwar ir-rekwiżit tal-kunsens, id-determinazzjoni tar-responsabbiltajiet u r-rekwiżiti ta' sigurtà.
- Artikolu 83: jiġu inkluzi salvagwardji oħrajn jekk jiġu pproċessati kategoriji speċjali ta' dejta. Jiġi magħmul ċar fl-Artikolu 83(1) li l-punt tat-tluq għall-finijiet ta' riċerka għandu jkun li dan l-ipproċessar isir bl-użu ta' dejta anonimizzata. Jiġi ċċarat xi tfisser il-kelma "separatament" u jkun żgurat li l-ħażna separata effettivament tippoteġi lis-suġġetti tad-dejta. Issir referenza fl-Artikolu 83(1)(b) għal "dejta li tippermetti li ċerta informazzjoni tkun konnessa ma" suġġett tad-dejta minflok "dejta li tippermetti l-attribuzzjoni ta' informazzjoni lil suġġett tad-dejta identifikat jew identifikabbli". Tiġi eskluża l-limitazzjoni għad-drittijiet tal-individwi permezz ta' atti ddelegati.

Rakkomandazzjonijiet dwar id-Direttiva proposta**Kwistjonijiet orizzontali**

- Artikolu 59: atti speċifiċi fil-qasam tal-kooperazzjoni bejn il-pulizija u dik ġudizzjarja fi kwistjonijiet ta' kriminalità għandhom jiġu emendati sa mhux aktar tard minn meta d-Direttiva tidhol fis-sehh.
- Tiżdied dispożizzjoni ġdida li tintroduċi mekkaniżmu ta' evalwazzjoni għal valutazzjonijiet regolari bbażati fuq l-evidenza dwar jekk l-attivitajiet tal-ipproċessar tad-dejta ta' ċerta skala humiex effettivament miżura meħtieġa u proporzjonata għall-finijiet ta' prevenzjoni, kxif, investigazzjoni u prosekuzzjoni ta' reati kriminali.
- Tiżdied dispożizzjoni ġdida li tiżgura li t-trasferiment ta' dejta personali mill-awtoritajiet tal-infurzar tal-liġi lil korpi pubbliċi oħrajn jew lil partijiet privati jkun permess biss taht kundizzjonijiet speċifiċi u stretti.
- Tiżdied dispożizzjoni ġdida dwar salvagwardji speċifiċi marbuta mal-ipproċessar ta' dejta ta' tfal.

Kapitolu I u II – Dispożizzjonijiet u prinċipji ġenerali

- Artikolu 3(4): jiġi ssostanzjat aktar skont l-Artikolu 17(5) tar-Regolament propost.
- Artikolu 4(b): tiġi inkluża kjarifika fi premessa li tgħid li l-kunċett ta' "użu kompatibbli" għandu jkun interpretat b'mod ristrett.
- Artikolu 4(f): jiġi allinjat mal-Artikolu 5(f) tar-Regolament propost u jiġu emendati l-Artikoli 18 u 23 kif xieraq.
- Artikolu 5: jiġu inklużi l-persuni mhux issuspettati bħala kategorija separata. Titnehha 'sa fejn huwa possibbli' u jiġu speċifikati l-konsegwenzi tal-kategorizzazzjoni.
- Artikolu 6: titnehha "sa fejn huwa possibbli" fil-paragrafi 1 u 2.
- Artikolu 7(a): jinbidel f'dispożizzjoni awtonoma li tiżgura b'mod ġenerali li l-operazzjonijiet kollha ta' pproċessar tad-dejta huma pprovduti bil-liġi, u b'hekk jissodisfaw ir-rekwiżiti tal-Karta tal-UE dwar id-Drittijiet Fundamentali u l-KEDB.
- Artikolu 7(b) sa (d): jiġi sostitwit minn dispożizzjoni oħra separata li telenka b'mod eżawrjenti r-raġunijiet ta' interess pubbliku li għalihom tista' tkun permessa deroga għall-prinċipju tal-limitazzjoni tal-ghan.
- Tiżdied dispożizzjoni ġdida dwar l-ipproċessar ta' dejta personali għal finijiet storiċi, statistiċi u xjentifiċi.
- Jiżdied l-obbligu għall-awtorità kompetenti li tistabbilixxi mekkaniżmi li jiżguraw li jkunu stabbiliti limiti ta' żmien għat-thassir ta' dejta personali u għal revizzjoni perjodika tal-htieġa ta' hażna tad-dejta, inkluż l-iffissar ta' perjodi ta' hażna għall-kategoriji differenti ta' dejta personali kif ukoll kontrolli regolari tal-kwalità tagħhom.
- Artikolu 8: tiġi inkluża l-formulazzjoni stretta tal-premessa 26 fl-Artikolu 8. Jiġi inkluż dak li huwa mahsub b'miżuri adattati li jmorru lil hinn minn salvagwardji regolari.

Kapitolu III – Id-drittijiet tas-sugġett tad-dejta

- Artikolu 10: tithassar ir-referenza għal 'passi kollha raġonevoli' fl-Artikolu 10(1) u (2). Jiġi inkluż limitu esplicitu ta' żmien fl-Artikolu 10(4) u jiġi ddikjarat li l-informazzjoni għandha tingħata lis-sugġett tad-dejta sa mhux aktar tard minn xahar wara li tasal it-talba. Tiġi sostitwita l-kelma "vessatorju" fl-Artikolu 10(5) b' "manifestement eċċessiv" u tingħata aktar gwida dwar dan il-kunċett fi premessa.
- Tiżdied dispożizzjoni ġdida li teħtieġ li l-kontrollur jikkomunika lil kull min jirċievi d-dejta żvelata, kwalunkwe rettifika, thassir jew tibdil tad-dejta magħmulin jew le skont l-Artikolu 15 jew 16, sakemm dan ma jkunx impossibbli jew ma jkunx jinvolvi sforz proporzjonat.

- Artikoli 11 u 13: tiżdied sentenza fl-Artikolu 11(4) u l-Artikolu 13(1) li tiddikjara li l-kontrollur għandu jkun mehtieg jevalwa f'kull każ speċifiku permezz ta' eżami konkret u individwali jekk japplikawx restrizzjonijiet parzjali jew shah għal wahda mir-raġunijiet. Tiġi żgurata interpretazzjoni limitata tal-ambitu tal-Artikolu 11(5) u l-Artikolu 13(2). Tithassar il-kelma 'ihalli barra' fl-Artikolu 11(4) u l-Premessa 33.
- Artikolu 15 u 16: jiżdiedu raġunijiet u kundizzjonijiet għar-restrizzjoni tad-dritt għar-rettifika u d-dritt għat-thassir.
- Artikolu 16: jintuża l-kliem "għandu jillimita l-ipproċessar" minflok "għandu jimmarka" fl-Artikolu 16(3). Jiġi inkluz fl-Artikolu 16 l-obbligu għall-kontrollur li jinforma lis-suġġett tad-dejta qabel inehhi kwalunkwe restrizzjoni fuq l-ipproċessar.

Kapitolu IV – Kontrollur u proċessur

- Artikolu 18: jiġi ddikjarat, fl-Artikolu 4(f) ukoll, li r-rekwiżit ta' dokumentazzjoni ġej mill-obbligu ġenerali li wiehed għandu jkun jista' juri l-konformità mad-Direttiva. Jiġi inkluz rekwiżit li tinżamm informazzjoni fuq il-bażi legali li fuqha d-dejta hija trasferita, bi spjegazzjoni sostantiva b'mod speċjali jekk trasferiment ikun ibbażat fuq l-Artikolu 35 jew 36.
- Artikolu 19: jiġi sostanzjat il-kunċett ta' protezzjoni tad-dejta "b'kontumacija".
- Artikolu 23(2): jiġi allinjat mal-Artikolu 28(2) tar-Regolament propost.
- Artikolu 24: tiġi inkluz l-identità ta' dawk li jircievu d-dejta.
- Tiddahhal dispożizzjoni ġdida, li tehtieg li l-awtoritajiet kompetenti jwettqu DPIA, sakemm evalwazzjoni speċifika, ugwali għal DPIA, ma tkunx diġà saret waqt il-proċess legiżlattiv.
- Artikolu 26: jiġi allinjat aktar mill-qrib mal-proċeduri żviluppati fl-Artikolu 34(2) tar-Regolament propost.
- Artikolu 30: tiġi ttrattata l-kwistjoni ta' kunflitt ta' interess u jiġi stipulat perjodu ta' kariga minimu ta' sentejn.
- Artikolu 31: jipprovdi għal sekwestru amministrattiv xieraq b'kunsiderazzjoni xierqa għar-rwol indipendenti tal-UPD u bil-hsieb b'mod partikolari li tiġi evitata l-possibbiltà ta' relazzjonijiet irregolari jew influwenza minn kontrolluri ta' kariga għolja.

Kapitolu V – Trasferiment lejn pajjiżi terzi

- Artikolu 33: jiżdied ir-rekwiżit li t-trasferiment jista' jsehh biss jekk il-kontrollur fil-pajjiż terz jew l-organizzazzjoni internazzjonali tkun awtorità kompetenti skont it-tifsira tad-Direttiva proposta.
- Artikolu 35: jitneħħa l-Artikolu 35(1)(b) jew tal-inqas jiġi inkluz rekwiżit ta' awtorizzazzjoni minn qabel mill-awtorità superviżorja.
- Artikolu 36: jiġi ċċarat fi premissa li kwalunkwe deroga użata sabiex tiġġustifika trasferiment tehtieg li tkun interpretata b'mod ristrett u m'għandhiex tippermetti t-trasferiment frekwenti, enormi u strutturali ta' dejta personali; anki każ individwali m'għandux jippermetti t-trasferimenti bl-ingrossa tad-dejta u għandha tkun illimitata għal dejta strettament mehtieġa. Jiżdiedu salvagwardji oħrajn bħall-obbligu li jiġu ddokumentati b'mod speċifiku t-trasferimenti.
- Artikoli 35 u 36: jiżdied li fil-każ ta' deċiżjoni negattiva dwar l-adegwatezza, it-trasferimenti għandhom ikunu bbażati (i) fuq l-Artikolu 35(1)(a) jekk hemm ftehim internazzjonali legalment vinkolanti li jippermetti t-trasferiment taht kundizzjonijiet speċifiċi li jiggarrantixxu protezzjoni adegwata, jew (ii) fuq id-derogi tal-Artikolu 36(a) jew (ċ).

Kapitolu VI u VII – Mekkanizmi ta' sorveljanza

- Artikolu 44: tinghata aktar gwida fi premessa dwar xi tkopri l-“kapaċità ġudizzjarja”.
- Artikolu 46: jiġu allinjati s-setghat tal-awtoritajiet superviżorji vis-à-vis l-awtoritajiet tal-pulizija nazzjonali mas-setghat taht il-proposta għal Regolament. Jiġi allinjat l-Artikolu 46(a) mal-Artikolu 53 tar-Regolament propost u tinbidel il-kelma “bhal” fl-Artikolu 46(a) u (b) f’“inkluz”.
- Artikolu 47: jiġi inkluz li r-rapport dwar l-attivitajiet annwali tal-awtoritajiet superviżorji għandu jkun ippreżentat lill-parlament nazzjonali u jiġi ppubblikat.
- Artikolu 48: jiġu inkluzi d-dispożizzjonijiet tal-Artikolu 55(2) sa (7) tar-Regolament propost fl-Artikolu 48.
- Tiġi kkunsidrata l-htieġa ta' mekkaniżmu ta' kooperazzjoni aqwa wkoll fl-ambitu ta' applikazzjoni tad-Direttiva proposta.

(Verżjoni mqassra. It-test sħiħ ta' din l-Opinjoni huwa disponibbli bl-EN, FR & DE fis-sit tal-EDPS <http://www.edps.europa.eu>)

Magħmul fi Brussell, is-7 ta' Marzu 2012.

Peter HUSTINX

Kontrollur Ewropew għall-Protezzjoni tad-Data

V

(Avviżi)

PROCEDURI DWAR L-IMPLIMENTAZZJONI TAL-POLITIKA TAL-KOMPETIZZJONI

IL-KUMMISSJONI EWROPEA

Notifika minn qabel ta' konċentrazzjoni

(Każ COMP/M.6659 – Bain/Sumitomo/Jupiter Shop Channel JV)

Każ li jista' jiġi kkunsidrat għal procedura simplifikata

(Test b'relevanza għaž-ŻEE)

(2012/C 192/06)

1. Fit-22 ta' Ġunju 2012, il-Kummissjoni rċeviet notifika ta' konċentrazzjoni proposta skont l-Artikolu 4 tar-Regolament tal-Kunsill (KE) Nru 139/2004 ⁽¹⁾ li permezz tagħha l-impriża Bain Capital Investors, LLC ("Bain", l-Istati Uniti tal-Amerika) u Sumitomo Corporation ("Sumitomo", il-Ġappun) jakkwistaw skont it-tifsira tal-Artikolu 3(1)(b) tar-Regolament dwar l-Għaqdiet il-kontroll kongunt tal-impriża Jupiter Shop Channel Co., Ltd. ("Shop", il-Ġappun) permezz tax-xiri ta' ishma.

2. L-attivitajiet kummerċjali tal-impriża kkonċernati huma:

- għal Bain: investiment ta' ekwitajiet privati f'hafna industriji, inkluż dawk tat-teknoloġija tal-informazzjoni, il-kura tas-saħha, bejgħ bl-imnut u prodotti tal-konsumaturi u komunikazzjonijiet,
- għal Sumitomo: kumpanija tan-negozjar integrata f'setturi varji bħal prodotti tal-metall, trasportazzjoni u sistemi tal-konstruzzjoni, kimiċi u elettronika, midja, bejgħ ta' networks u lifestyle, u riżorsi minerali,
- għal Shop: operar ta' kanal tat-televisin tax-xiri fil-Ġappun u sit tax-xiri fuq l-internet intenzjonat primarjament għall-konsumaturi Ġappuniżi.

3. Wara eżami preliminari, il-Kummissjoni ssib li l-operazzjoni nnotifikata tista' taqa' fl-ambitu tar-Regolament tal-KE dwar l-Għaqdiet. Madankollu, id-deċiżjoni finali dwar dan il-punt hija riżervata. Skont l-Avviż tal-Kummissjoni dwar procedura simplifikata għat-trattament ta' ċerti konċentrazzjonijiet taħt ir-Regolament tal-KE dwar l-Għaqdiet ⁽²⁾ ta' min jinnota li dan il-każ jista' jiġi kkunsidrat għat-trattament taħt il-proċedura stipulata fl-Avviż.

4. Il-Kummissjoni tistieden lill-partijiet terzi interessati biex iressqu kwalunkwe kummenti li jistgħu jkollhom dwar it-tranżizzjoni proposta.

⁽¹⁾ ĠU L 24, 29.1.2004, p. 1 (ir-"Regolament tal-KE dwar l-Għaqdiet").

⁽²⁾ ĠU C 56, 5.3.2005, p. 32 ("Avviż ta' procedura simplifikata").

Il-kummenti jridu jaslu għand il-Kummissjoni mhux aktar tard minn għaxart ijiem wara d-data ta' din il-pubblikazzjoni. Il-kummenti jistghu jintbagħtu lill-Kummissjoni bil-feks (+32 22964301), jew b'emejl lil COMP-MERGER-REGISTRY@ec.europa.eu jew bil-posta, taht in-numru ta' referenza COMP/M.6659 – Bain/Sumitomo/Jupiter Shop Channel JV, fl-indirizz li ġej:

Il-Kummissjoni Ewropea
Direttorat Ġenerali għall-Kompetizzjoni
Registru tal-Amalgamazzjonijiet
J-70
1049 Bruxelles/Brussel
BELGIQUE/BELGIË

Notifika minn qabel ta' konċentrazzjoni**(Każ COMP/M.6621 – CNP Assurances/BNP Paribas/Immeuble Val-de-Marne)****(Test b'relevanza għaż-ŻEE)**

(2012/C 192/07)

1. Fit-22 ta' Ġunju 2012, il-Kummissjoni rċeviet notifika ta' konċentrazzjoni proposta, skont l-Artikolu 4 tar-Regolament tal-Kunsill (KE) Nru 139/2004 ⁽¹⁾, li permezz tagħha l-impriżi CNP Assurances ("CNP Assurances", Franza) u BNP Paribas, permezz tal-filjali tagħha Cardif Assurance Vie ("Cardif", Franza) jakk-wistaw, skont it-tifsira tal-Artikolu 3(1)(b) tar-Regolament dwar l-Għaqdiet, il-kontroll kongunt ta' proprjetà immobbli ("il-proprjetà immobbli") permezz tax-xiri ta' ishma.

2. L-attivitajiet kummerċjali tal-impriżi kkonċernati huma:

- CNP Assurances: attiva fl-assikurazzjoni tal-persuni fi Franza, u b'mod aktar preċiż fl-oqsma tal-assikurazzjoni tal-hajja, tal-pensjoni u tar-riskji personali,
- Cardif: kumpanija tal-assikurazzjoni tal-hajja li tappartjeni għall-grupp bankarju Franziż BNP Paribas,
- il-proprjetà immobbli: proprjetà immobbli għall-użu bħala uffiċċji li tinsab f'Charenton-le-Pont (id-dipartiment ta' Val-de-Marne fi Franza).

3. Wara eżami preliminari, il-Kummissjoni ssib li l-operazzjoni nnotifikata tista' taqa' fl-ambitu tar-Regolament tal-KE dwar l-Għaqdiet. Madanakollu, id-deċiżjoni finali dwar dan il-punt hija riżervata.

4. Il-Kummissjoni tistieden lill-partijiet terzi interessati biex jibaghtu kwalunkwe kumment li jista' jkollhom dwar l-operazzjoni proposta lill-Kummissjoni.

Il-kummenti jridu jaslu għand il-Kummissjoni mhux aktar tard minn għaxart ijiem wara d-data ta' din il-pubblikazzjoni. Il-kummenti jistghu jintbaghtu lill-Kummissjoni bil-feks (+32 22964301), jew b'emejl lil COMP-MERGER-REGISTRY@ec.europa.eu jew bil-posta, taht in-numru ta' referenza COMP/M.6621 – CNP Assurances/BNP Paribas/Immeuble Val-de-Marne, fl-indirizz li ġej:

Il-Kummissjoni Ewropea
Direttorat Ġenerali għall-Kompetizzjoni
Reġistru tal-Amalgamazzjonijiet
J-70
1049 Bruxelles/Brussel
BELGIQUE/BELGIË

⁽¹⁾ ĠU L 24, 29.1.2004, p. 1 (ir-"Regolament tal-KE dwar l-Għaqdiet").

PREZZ TAL-ABBONAMENT 2012 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L + C, edizzjoni stampata biss	22 lingwa uffiċjali tal-UE	EUR 1 200 fis-sena
Il-Ġurnal Uffiċjali tal-UE, serje L + C, stampati + DVD annwali	22 lingwa uffiċjali tal-UE	EUR 1 310 fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	EUR 840 fis-sena
Il-Ġurnal Uffiċjali tal-UE, serje L + C, DVD fix-xahar (kumulattiva)	22 lingwa uffiċjali tal-UE	EUR 100 fis-sena
Suppliment tal-Ġurnal Uffiċjali (serje S), Swieq Pubbliċi u Appalti, DVD, edizzjoni fil-ġimgħa	multilingwi: 23 lingwa uffiċjali tal-UE	EUR 200 fis-sena
Il-Ġurnal Uffiċjali tal-UE, serje C — Kompetizzjonijiet	Skont il-lingwa/i tal-Kompetizzjoni	EUR 50 fis-sena

L-abbonament f'*Il-Ġurnal Uffiċjali tal-Unjoni Ewropea*, li joħroġ fil-lingwi uffiċjali tal-Unjoni Ewropea, hu disponibbli fi 22 verżjoni lingwistika. Inklużi fih hemm is-serje L (Legiżlazzjoni) u C (Informazzjoni u Avviżi).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jistipula li l-istituzzjonijiet tal-Unjoni Ewropea mhumex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (serje S — Swieq Pubbliċi u Appalti) jiġbor fih it-total tat-23 verżjoni lingwistika uffiċjali f'DVD waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jagħti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Bejgħ u Abbonamenti

Abbonamenti fil-perjodiċi diversi bi ħlas, bħalma huwa l-abbonament f'*Il-Ġurnal Uffiċjali tal-Unjoni Ewropea*, huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla ħlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

MT